

ఆరాధనవిధి విమ

శై వమతాభిమానులారా !

శై వధర్మముల నిరూపించుటకు, మువ్వరించిన
బ్ర॥ శి॥ వీ॥ పా॥ యాజగారి మహాకార్యము మీరెఱింగి
నదే కదా ?

ఇప్పు డారాధనవిధి విమర్శనమునకుం గడంగిరి. ఈ
సత్సంకల్పమును మొదటఁ దొలిపత్రికలోననే తెలిపియుండిరి
కావునఁగొనకు శై వమత విధ్వంసనంబునకుం దలపడుట యెం
తయు వింతగాదు. వారీ మహాకార్యంబు దలపెట్టుటకుఁ బ్ర
యోజనంబు లనేకంబులు చూపఁబడిని.

స్వప్తి మొదలుకొని యేనాడు నెచ్చోట నెవండును నా
చరించి యెఱుంగని స్వమతవిధ్వంసనంబునంజేసి జన్మసాధ
ల్యంబు నొందఁగలుగుట మొదటిది. శై వ మతద్వేషులగు
విమతుల నాశ్రయించి పాట్ల పోసికొనఁగాంచుట రెండవది.
“యేనకేనావ్యుపాయేన ప్రసిద్ధః పురుషోభవ” అనునీతి ననుస
రించి ప్రసిద్ధులగు పండితులతోఁ గలహలాభంబునంజేసి ప్రసి
ద్ధిఁబడయఁగ్గుట మూడవది. భ క్తిజ్ఞానాదులం గురించి
యేమియు వ్రాయనేరమింజేసి యేరితోనైనఁ గలహంబుఁ
గలుగఁజేసికొని విషయలాభంబునం బత్రికను నింపికొనఁగాం
చుట నాల్గవది. లోకంబున నెటఁ నాచినను గలహశతంబుల
వెలయింపఁజేసి తనదు యుగపురుష ప్రథమావతార ప్రయో
జనంబున రవేర్చుకొనుట యేనవది. ఇట్లు లనేకంబులు గల్గి
యుంటనే విషువక జడియక తడయక కడుంగడుఁ బట్టుదలతో
నుద్యమించుట.

ఏమిది ? మతధర్మంబులయెడ సంశయంబు గలుగ నది నివారించుకొనుటకై యడిగిన మాత్రాన సమాధానము చెప్పజాలక దూషించెనని దోషారోపణము చేసెదవేలం దురా ?

ఈ జగమున మతము లేన్నిలేవు ? మతస్థులెందఱు లేరు ? మతధర్మవిషయకసంశయగ్రస్తులు నెందఱులేరు ? ఎందేని రిజస్టర్డు లేఖలతోడను బహిరంగ లేఖలతోడను సు దియములఁ దీర్చికొనువారిం గంటిరా ? మఱియు శైవధర్మ ములు కలిధర్మములనియు, మహాదోషములనియు, మహా పాతకములనియు, వ్రాయసాహసించుట విపరీతభావమున నె గాక సంశయభావమున నెన్నఁజేని సంభవించునా ? ఏమతస్థుఁ డైన నెన్నఁడైన నీవిధమున సంశయముల వారించుకొన సమ కట్టియుండెనా ? యోజింపుఁడు.

సకలమతములును నిర్దుష్టములు శైవమతమే మహా దుష్టము గాన నిజమిట్లు వెల్లడించుచున్నాఁడు దీనందప్పే మందురా ?

ఇంతటి బుద్ధిమంతుఁ డేమతమందును సవతరించి యుండలేదు. ఇట్టి మహానుభావునిఁ బడయఁ గలుగుసంతటి మహాభాగ్య మీశైవమతమునకే గాక తక్కు మతముల కెక్కడిది ? దాననేకావలయు సకలమతములలో నీమతము కులదీపకుఁడగు కొడుకుంగన్న కతంబుసంబాడము మహాప్రతిష్ఠకు భాజనం బయ్యెను.

శైవమత మాఱుమతములలో సగ్రగణ్యమై సకల మతములకంటె బ్రాచీనమైనదని చరిత్రకారు లందఱుచే బొగ డ్డ నొందఁగలిగెను గాని యీ మహాపండితుని పాండిత్యము

ముందట యీయవతారపురుషుని ధర్మసంస్థాపనము ముందట ఈ మహావిమర్శకుని విమర్శముందట నెందునకును గొఱగా దయ్యెను.

భూమిపై నీమతముత్పన్నమైనది మొదలుకొని స్వమతముచ గాని విమతముచగాని యెందలు పండితులు జన్మించియుండలేదు ? ఇట్టి నిరూపణము నెందైన గంటిరా ? మహోద్ధారకులగు నేయాచార్యపురుషులైనను బాండిత్యలోపముచగాని. వంచకతా స్వభావముచ గాని మత ధర్మముల బ్రతిష్ఠించి యుండిరిని యెంతటి బుద్ధిమంతులను వచింప సాహసింపడు. లోకముచగొందలు విమతపూర్వాచార్యుల పండితులనియు, వంచకులనియు నెంచినను స్వమతపూర్వాచార్యులప్రవారని కలలోనైన విశ్వసింపరు.

మహాపురుషోద్ధారతములై యనాదిసిద్ధములగు మతములు విభక్తికామైన లేని యవ్యుత్పన్నప్రాతిపదికములచే జేయంబడు విమర్శంబులచే బరామర్శింపఁబడునవికావు ?

ఈతని పాండిత్యాతిశయము. మోగ్యతావిశేషము, ధర్మసంస్థాపన పరిత్వము పండితమండలీ మూకీకరణప్రభావము, దిగ్విజయ కోలాహలము మున్నగు గుణనిధానముం గూర్చి పాక గూఢి యథార్థ చరితమను గ్రంథాంతరము రచింపఁబడియుండు కథన నిట నది నిరూపింప వలననరము.

ఆరాధనవిధివిమర్శముం బట్టియే తనదు సత్యవ్రీతము, బుద్ధికాశలముమున్నగుచిత్తెల్లమయ్యెడిని. చూడుడు, శ్రీనాగలింగ శాస్త్రులవారిచే రచింపఁబడిన యారాధనవిధిని విమర్శించుచున్నామని యారంభించెను గదా ? ఆరాధనవిధి శ్రీశాస్త్రులవారిచే రచింపఁబడినట్టలగ్రంథమునఁ

గలదా? ఆంధ్రప్రయోగము మాత్రము శ్రీశాస్త్రుల వారిచే వ్రాయఁబడినట్లులాగ్రంథమున నున్నది. శ్రీశాస్త్రులవారిచేతనే ఈగ్రంథము కొలఁదికాలమునాడు రచింపఁబడి యుండునెడ నింతకుఁ జూర్వము శైవులందఱు నేవిధానముచే నాట్రికము జరుపుకొనుచుండిరి? దీనిచేతనేగదా జరుపుకొనుచున్నవారు. అట్లుగాక తానవలంబించిన శాస్త్రవిధానముతో నెన్నఁజైన జరుపుకొనిరా? ఈ యారాధనవిధి యెన్నఁడులేనిది కొత్తగ శ్రీశాస్త్రులవారే తెచ్చిపెట్టిరని లోకులందఱు దానినెల్లవలం బింతురు? కావున నీమతముల్పన్న మైననాటినుండి యవిచ్ఛన్నముగ నాచరణమున నున్నదానినే సభవారి కోరికపై నాంధ్ర ప్రయోగముతో వ్రాసియిచ్చియుండిరి.

ఇట్టి యారాధనవిధిని దూషింపనెంచి దానంజేసి సంఘమున కాగ్రహము కలుగునేమోయని తలంచి శ్రీశాస్త్రులవారిచే రచింపఁబడినదని వ్రాయునెడ నీదూషణమంతయు శ్రీశాస్త్రులవారిదేగాని మనదేమున్నదని లోకులు భ్రమించుటకై యీకపట వృత్తి నవలంబించెను. ఈ యారాధనవిధి పూర్వమునుండి యున్నదియో? కొత్తగ శ్రీశాస్త్రుల వారిచే రచింపఁబడినదో? ఈ సంఘమువారికిఁ దెలియదా? మహాసభవారికిఁ దెలియదా? తన హృదయమునకుఁ దెలియదా?

జగమెల్ల నెఱింగియున్న యాయంశముననే యింత యసత్యపువ్రాతకుఁ బాల్పడిన మహానుభావుం డెంతకుఁ జాలఁడు. తన పత్రికాయందుఁ గొనకు , సత్యమేవజయతే నాన్యతం ' అని ఘోరప్రమాణములను జేయుచుంటు దేనికో గ్రహించితిరా? తాను కలియుగ సత్య హరిశ్చంద్రుడని యెల్లరు విశ్వసించుటకే. మఱియుఁ బత్రికాయందుఁ దాను

వ్రాయునబద్ధపువ్రాతలన్నియు నిజమని లోకులు భ్రమించుటకు ననుటనిక్కము. అట్లుగాక తా నివాపరంబులకు వెఱపుగలవాడే యగునేని తనవ్రాత సత్యమేయని ధ్రువపఱచుకొనునందాక విషమాంతరము వ్రాయనే వ్రాయఁడు. దీనిం బట్టి యాతని సత్యహరిశ్చంద్రత్వము ధ్రువపఱచుకొనుఁడు.

పత్రికాధిపతిగారి నేకవచనముతో గ్రహించుట యుక్తము కాదని ప్రశ్నింతురా ? తన్నొరులు బహువచనముతో నెట్లును గౌరవింపరని తనకుం దానే బహువచనవ్రాయోగము చేసికొనుచుండుటంజేసి తన్నొరులు చేయనవసరము. అదిగాక తామేకవచనముతో జెప్పికొనువారికి నొరులు బహువచనముతో జెప్పటవిధియైనట్లు తన్ను బహువచనముతో జెప్పికొనువాని నేకవచనముతో గ్రహించుట యవిధిగాఁదోపదు. ఈతనిబుద్ధికౌశలమిప్పటివారి గ్రంథముల విమర్శించుటకుఁ జాలియున్నదని తేలునడఁ బదంపడి ప్రాచీన సిద్ధాంతముల విమర్శించుట కర్హత కలిగినది తేనిది యాలోచింపనగును. ఆరాధనవిధి ప్రాచీనమైనను దీని యుపోద్ఘాతము మాత్రము శ్రీ శాస్త్రులవారిచే వ్రాయఁబడినది. దీనిపై వీరు గనుపఱచిన విచారముం గాంచుడు.

ఇక శాస్త్రీగారి యుపోద్ఘాతమునించుక విమర్శించుకొందము.

ఆర్థికము కృతజ్ఞతను వ్యక్తీకరించు కర్మయూ !

శాస్త్రీగారు మృతులైన తదిదంతులనుగూర్చి చేయు ప్రత్యార్థికము యొక్క ప్రయోజనముం గూర్చి యుపోద్ఘాతమునందెట్లు ముచ్చటించియున్నారు. అదేమన, సకలశుభగుణములలోఁ గృతజ్ఞత మిగులను త్తమమని యెల్లరకుఁ దెలిసినవిషయమే. మనకు మేలుచేసిన వారిలోఁ దదిదంతులకన్న

నుత్తమలొరులుండకనుటయు నుప్రసిద్ధమే. అట్టి తలిదండ్రుల
యందు మనకుఁగల కృతిజ్ఞతను వ్యక్తీకరించుటకు వారి నుద్దే
శించి యేటేట జరుపఁబడు నాద్వికమునకంటె వేటొకటి కనఁబ
డుటలేదు.' అనివ్రాసియున్నారు. శివశివా! యిదెక్కడిపాపపు
బోధ. ఇది అర్యసామాజిక సిద్ధాంతమున కించుక మెఱుఁగు
పెట్టుచున్నది. అట్లు చేయవలసినదని వేదశాస్త్రములు చెప్పి
నవా? ప్రత్యాద్వికమువలనఁ బితలకుఁ బరమపదమును దమకు
గోత్రవృద్ధియునను రెండు ఫలములను గోరి చేయవలయునని
శ్రుతులిట్లు చెప్పియున్నవి చూడుడని యందునకుఁ గొన్నిప్ర
మాణములను గనుపఱచి ఇట్లుండగా శాస్త్రిగారు తలిదండ్రు
లుచేసిన యుపకారమునకుఁ బ్రత్యుపకారముగాఁ బుత్రులు
తమ కృతిజ్ఞతను వ్యక్తీకరించుటకుఁ బ్రత్యాద్వికము చేయవ
లెనని బోధించియున్నారు. ఇది శాస్త్రవిరుద్ధకార్యమని నుజ
నులు చెప్పకొనక మానరని తలంచెదము.

ఇది యిట్లుంచి కొంచెము కాలము వాదమునిమిత్తము
శాస్త్రిగారు చెప్పినట్లు తలిదండ్రులు చేసిన యుపకారమునకుఁ
ప్రత్యుపకారముగాఁ బుత్రులు తమ కృతిజ్ఞతను వ్యక్తీకరిం
చుటకీ ప్రత్యాద్వికము చేయవలయునని యంగీకరించుదము.
అది చచ్చినవెనుకఁ జేయనేల? బ్రతికియుండఁగా నేలచేయ
రాదు? బ్రతికి యుండఁగా జేసినయుపకారమునకుఁ గృతి
జ్ఞతను వ్యక్తీకరించుటయే ప్రయోజనము గాఁగలప్రత్యా
ద్విక మనెడి ప్రశ్నను కారమును బుత్రులు తమ తలిదం
దులకు బ్రతికియుండఁగఁ జేయరాదు. చచ్చిన వెనుకఁ
జేయవలెనని యెచటఁ జెప్పఁబడియున్నది? ప్రతివాని తలి
దండ్రులు నుపకారమునె చేయుదురా? కొండఱుపకారము

చేసియుండవచ్చుగదా? చేయనిచోఁ బ్రపంచమున ననేకులు తలిదండ్రిలను దిట్టి కొట్టి వెళ్ళఁగొట్టుదురా? అప్పుడాగ్రహమును వ్యక్తీకరించుటకు దేవా దేవేషు శ్రీయధ్వములు సాగించవచ్చునని శాస్త్రీగారు చెప్పుదురా? మనకుఁ దలిదండ్రిలు మాత్రమే యుపకారము చేయుచున్నారా? మిత్రులనేకులు చేయుటలేదా? వారికిఁగూడఁ గృతజ్ఞతను వ్యక్తీకరించుటకుఁ బ్రత్యాప్తికము చేయవలయునా? శాస్త్రీగారు చేయుచున్నారా? శాస్త్రలోక స్థానములను సంపాదించుకొనక ముందు గ్రంథములు వ్రాయఁబూనినయెడ వచ్చెడి చిక్కు ల్లింనునని శాస్త్రీగారు గ్రహించియుండుట మంచిదని సుజనులు సూచింప వచ్చునుగదా? అనియున్నది.

కీలించి బట్టి తాను జేసినది పుణ్యబోధయనియుఁ దాను శాస్త్రలోక స్థానములను బాగుగ సంపాదించికొని వ్రాయుచున్నట్లును, తాను సుజనుఁ డైనట్లును వ్యక్తమగుచున్నది. కాబట్టి యీతినికీ బండితంమవ్యత్యము స్థిరమను విషయమై సంశయించఁ బనిలేదుగదా? మనకుంగల శాస్త్రలోక స్థానాతి శయ మంతయు నీవిమర్శనము వలననే లోకులు కనిపెట్టవగును.

ప్రత్యాప్తికము కృతజ్ఞతను వ్యక్తీకరించునది యను మాటశాస్త్రవిరుద్ధ మెట్లుగును? కృతజ్ఞత ప్రత్యాప్తికమునకు ఫలమని యెన్నవైనఁ జెప్పియుండునెడఁ దలిదండ్రిల బరమ పదమున కనువుట గోత్రాభివృద్ధి రెండును ప్రత్యాప్తికమునకు ఫలములని శాస్త్రము చెప్పుచున్నది. కృతజ్ఞతఫలమని నీయెల్లచెప్పుచునని కలఁగింపవచ్చును అట్లుచెప్పినవారెవరు? పుత్త్రుండు తలిదండ్రిల ప్రత్యాప్తికము జరుపుటకుఁ గృత

జ్ఞత నిమిత్తమనియేగదా శాస్త్రీగారి యభిప్రాయము. ఇట శాస్త్ర విరోధము శాస్త్రజ్ఞులకు గోచరించునదికాదు.

ప్రత్యాభిక్రమమునకు శాస్త్రమునఁజెప్పబడిన ఫలద్యయంబును నారాధనవిధియందును గలిగియున్నట్లు తానే కనుపఱచి యున్నాఁడుకాన ఈ శాస్త్ర రహస్యము తనకే తెలిసెనుగాని శాస్త్రీగారికిఁ దెలియదని యీ జన్మమున రుజువుచేసికొనఁజాలడు.

ఇక శాస్త్రీగారికి శాస్త్రలోక జ్ఞానములు లేవనియుఁ దనకుఁ గలవనియు, విజ్ఞప్తిగలుట యుపోద్ఘాతములోని కృతజ్ఞతను వ్యక్తీకరించుట కనుమాటం బట్టియేకదా? తలిదండ్రులు పరమ పదము నొందుట ముఖ్యప్రయోజనమని తానంగీకరించియె యున్నాఁడు.

తలిదండ్రులు పరమపదము నొందవలయునని కుమారుఁ డెంచుటకు నిమిత్తమేమి? అని యడిగిన నీయాజయేమని నోరుదెఱచునో గోచరింపదు. అట్టి భావము కుమారునకుఁ గలుగుట కృతజ్ఞతా మూలముననేగాక యదిలేకున్న నెల్లు సంతభవించును? ఇంత మాత్రము తెలియకతనయజ్ఞానతిమి రాంతత్వము సంతయు నొక్కమారు జగమున నెల్లి విరియించెను.

మఱియు నీతని ప్రజ్ఞాసంపత్తి గనుఁగొనుఁడు.

కృతజ్ఞతను వ్యక్తీకరించుటకుఁ బ్రత్యాభిక్రమము జరుపంబడునేని యది తలి దండ్రులు జీవించియుండఁగా నేల జరుపఁగూడదు? ఏదేనొక యుపకార మొనరించిన మిత్రులకును గృతజ్ఞతాసూచకముగాఁ బ్రత్యాభిక్రమము నేల చేయరాదు? అనియు మున్నగుఁగలదు. ఇదియుఁదన శాస్త్రలోకజ్ఞానమునె వూర్తిగఁ దెలిపెడిని. ఏలయందురా? ఎవరికై

ననుదాను బ్రతుకపకారము సల్పుటకు నిమిత్తము కృతజ్ఞత యొకటియేయైనను దానిని సూచించు క్రియలు దేశకాలపాత్ర భేదమును బట్టి వెవ్వేటొకటి యుండును, ఎట్లనిన,

కృతజ్ఞతాసూచకముగఁ దలిదంశులకన్నము పెట్టు మనియెవ్వరై నఁ జెప్పదురేని అన్నముపెట్టుట కృతజ్ఞతాసూచకమని యీయాజి జ్వరము వచ్చినప్పుడును తండ్రికన్నము పెట్టి చంపునా? లేక అన్నముపెట్టుట కృతజ్ఞతా సూచకమంటివి. జ్వరము వచ్చినప్పుడును అన్నముపెట్టి చంపవలయునా? అని కలహించునా? వివేకము లేనప్పుడేమి చేయును?

కృతజ్ఞతాసూచకముగా నెవ్వరికైన హితమాచరించుట హితము. కావునఁ దలి దంశులారోగ్యవంతులుగా నున్నప్పుడన్నము పెట్టవలయు, సరోగులుగా నున్నప్పుడొషధమియ్యవలయు, మృతులై నప్పుడార్ధివై దైహికమును జరుపవలయును. ఇన్నిటికినినిమిత్తము కృతజ్ఞత యొకటియేఅయినను సమయభేదమునుబట్టియు సధికారిభేదమును బట్టియుఁ గృతజ్ఞతను వ్యక్తీకరించు క్రియలు వెవ్వేటొకటి యుండునని ఇంచుకవివేకము కలిగి యున్నవారెఱుంగనిది కాదు.

ఇక నెప్పుడై న నెవ్వనికైనఁ గృతజ్ఞతా సూచకముగా ప్రత్యాబ్ధికమునే పెట్టవలయునని యెవ్వరైన వ్రాసియుండు నెడ సర్వవికల్పముల కవకాశముండెడిది. అట్లు జ్ఞాప్తిగారు వ్రాసినయుపోద్ఘాతమునఁ గలదా? లేదు. కావున సర్వవికల్పమంతయుఁ దన విపరీతబుద్ధివై శద్యప్రభావమునే కలిగినదనుట నిక్కము.

ప్రత్యాబ్ధికము ప్రకృతమైనందునను, పరిలోకగతులగు తలిదంశులకు నిదియే హితమైనందునను, కర్తకుఁ బ్రకృత

కర్మము నందాసక్తి కలుగుటకు సాధకముగా కృతజ్ఞతా సూచకమని చెప్పినంత మాత్రాన నేశాస్త్రమునకు విరోధము వచ్చెను? ప్రత్యాబ్ధికాదులు తలదండ్రిలకు హితకరములను నది శాస్త్రవిరుద్ధమా? పుత్రానులు తల దండ్రిల యెడ హితైషులను నది శాస్త్రవిరుద్ధమా? నైద్యనానదీక్షితీయ శాస్త్రకాండమున, దాన విధియందు, సంజ్ఞాహానాతు హితే షీపుత్రాద్విద్యాత్ అని కలదు. దీనింబట్టి యెఱుఁగు శాస్త్ర విరుద్ధములు కావనుట స్పష్టము.

ఇతరనొకటి న్వామభవ విరుద్ధమై యుండవచ్చు. తల దండ్రిలు కొమరుల కుపకారము చేయుటయుఁ గొమరులు కృతజ్ఞతఁగలిగి తలదండ్రిల హితముగోరుటయు నందు. ఈతని తలదండ్రిలికి గొప్పయపకారము చేసియుందురు. దానినే పరిపరాయాతమై శివసాయుజ్యప్రాప్తకమగు నాగాధనవిధి విడిచిపెట్టి తన తలదండ్రిలకు పితృపతిలోకప్రాప్తక మగు శాస్త్రవిధిని చేయుచున్నవాఁడు.

కావుననే తలదండ్రిలందఱు కుపకారమునే చేయుదురా? అపకారమును చేయువారులేరా? అని యారంభించెను. దీనింబట్టియు నీతనివిమర్శక తానామధ్యంతయు వ్యక్తమగుచున్నది.

లోకమునఁ దలదండ్రిల కుపకారిమెప్పుడు చేయుదురు? ఎటనై నఁ గుమారుడు యానన వంతుడై తనమాట మీఱి నప్పుడుగదా? అప్పుడే నెట్టివారుందులేమో యని సంశయింపవలసినదే. ఉండినను బోల్యముననో? కడుపునెబడి నప్పుడో అపకారిమఁచేయవారుదురా? అట్లు కడుపునెబడి ననాడే తలదండ్రిలపకారము చేయఁబూనిన దానింటే కులదీ

పకుడై తనదు కులమును మతమును దేశమునుగూడ నిట్లు భగ్గున నెట్లు వెలిగింపఁగలుగును? కాబట్టి తలిదండ్రులపకారముచేయుదురని పలుకువాడైన నదివఱకు (తాను ప్రబుద్ధుడగునఱకు) కొంత కాలమైన నుపకారము చేసి యుందురని పూర్వస్మృతిగలవాఁ డొప్పుకొనకపోడు. దీనింబట్టి యంతకు మున్ను తనకుజేసిన యుపకారమునకై కృతజ్ఞతా సూచకముగఁ జేయవచ్చునని యేమాట్రైమైనఁ గృతజ్ఞత గలవాఁడంగీకరింప కుండదని యోచెడిని కృతజ్ఞతయననేమో యెఱుంగనివాఁడెట్లును నంగీకరింపడు.

మఱియుఁదాను గుమారుల కపకారము చేసియుండుటంజేసి ప్రత్యాద్రికము కృతజ్ఞతాసూచకముఁగానే తనకుఁ దనకుమారు లాచరింపరని తిప్పక భయము కలిగి యుండును. దానినేకాబోలు? కృతజ్ఞతాసూచకమనుమాట ఖండించుటకుపక్రమించెను.

ఈతని సూక్ష్మబుద్ధి యిప్పుట వారి యభీప్రాయముల విమర్శించుటకే యింతచాలియున్నది. ఇంక ననాదిమతాచార్యులు చేసిన సిద్ధాంతముల విమర్శించి నెట్లు చాలునో దీనిం బట్టి యోచించికొనుడు.

ఇదిగాక శైవులాచరించు నారాధనవిధి విజాతీయారాధనవిధియని పలుమారు పలికి యున్నవాడు. వీని తిండి తాత ముత్తాత మున్నగు పైవాగును నేటికిని నజీవుడై యున్న తనయన్నయు నీయారాధనవిధిచేతనే ప్రత్యాద్రికముల జరుపుకొనియు జరుపుకొనుచు నున్నవారు. ఇట్టియెడ నీయారాధనవిధి విజాతీయారాధనవిధియే యగునేని వీని పెద్దలందఱు విజాతీయులే యగుదురని తాను నిశ్చయించుకొనినట్లు

స్వప్నమగుచున్నది. కాన నీతఁడు కృతకృత్యుఁ డయ్యెనని విశ్వసింపవలసినదే. కులదీపకుఁ డవతరించినందున కింతకన్న సాధింపవలసిన దింకేమికలదు ?

ఇట్లు తప్ప తాకు రెండు నెఱుంగనియనభ్యసగభాషణం బునకురోసియే పండితులీతనితో వాఙ్మిత్రణంబున కుత్సహింపకున్నవారు. ఇదియె యుపాయంబుగఁ గైకొని దిగ్విజయమున కారంభించెను. అట్లుగాక పండితులు మానము విడిచిన నీతనికి బ్రతుకుఁదెరువెక్కడిది ? ఆలోచింప నీతని పాండిత్యంబంతయు బూతులలోననె, కావుననె.

తన యోగ్యతనెల్లఁ దెలుపు నశ్లీలంబులఁ గొన్నిటి నుపయోగించుకొని యున్నాఁడు ఎట్లనిన, శాస్త్రిగారు మృతులైన తలిదండ్రులనుగూర్చి చేయు ప్రత్యాబ్ధికము యొక్క ప్రయోజనమునుగూర్చి యనువోట మృతులైన యను పదమున కేమిప్రయోజనము? మృతులైనయని లేకున్న బ్రతికి యున్న తలిదండ్రులకుఁజేయు ప్రత్యాబ్ధికమని తనపత్రికా గ్రాహకు లెంతురనియేకదా? దీనింబట్టి తన పత్రికాగ్రాహకుల యందెంత జ్ఞానసంపత్తిని దాను భావించియున్నది తేటపడుచున్నది.

ఇట్లు నిరంకుశ శక్తి సంపన్నుండుకావుననే యేమియుఁ దోచక పండితులు మానమునే శరణీకరించుకొని యున్నారు. ఈతని జయింపఁ బండితుల కెట్లు సాధ్యమగు?

అపభ్రంశములకు వెఱవఁడు “ అనత్యములకు జంకు గొనఁడు ” అప్రతిష్ఠకు రోయఁడు, అశ్లీలంబులకు నెను దీయఁడు. ఇట్టి వీరశిఖామణినిగా నెఱింగియే యీతని జన్నికి విడిచియున్నవారు.

ఈతని విమర్శనప్రభావమున కనేకులు విభ్రాంతి
నొందు చున్నవారును గలరు. ఈతఁడు పెద్ద స్కాలరని కొం
దఱు స్తుతి పాఠములను గూడఁ జేయుచున్నారు. అట్టివారం
దఱు నీతని ప్రేరేపించియైన నీతఁడు వ్రాసినయుపోద్ఘాత
విమర్శను యుక్తియుక్తముగా సాధించుకొనునట్లు చేయ
వలయును. కృతజ్ఞతాసూచక మను మాటమీద నీతఁడు
కావించిన విమర్శనమును నిర్దోషమని సాధించుకొని యుపో
ద్ఘాతవిమర్శనాకూపారమునుండి పారముఁ జేరునెడఁ దక్కు
నాక్షేపములకును సమాధానము చెప్పటకు సిద్ధముగానేయు
న్నాడను. బసవేశ్వరునిఁ దాను దూషించుచున్న యంశ
మునకు మాదలగ్రామమున జరిగిన శైవ మహాసభలో శ్రీ
శాస్త్రులవారు సమాధానముచెప్పియుండ నప్పడేమైనఁ దాను
నోరు మెదలించెనా? యలకురుగ్రామమున జరిగిన శైవ
మహాసభలో నీతఁడు శ్రీ శాస్త్రులవారి నుద్దేశించి వ్రాసి
బహిరంగ లేఖలోని యంశములన్నియు నసత్యములని
శాస్త్రులవారురుజువుచేసినప్పుడు నోరెత్తి యుండెనా? కావుననే
యీతనికై ప్రత్యేక మొక కృతిరచింపఁబడియె. దానిలోనిని
దగు నీపద్యమొకటి వినుఁడు.

నీ॥ తెంపుమైనన్నియుం దెలిసిచల్లు నటించి

విష్కలనెదిరించు వెడఁగుతనము

ఎదుట నోరెత్తక పడఁపడిబుధులను

దూలనాడుచు వ్రాయు తులువతనము

తనవాదమెల్ల మాసినయప్పుడును మిన్న

కుండకి వాదించు మొండితనము

నలుదెసల్ నిండి భాసిలున పఖ్యాతియె

విఖ్యాతిగానెంచు వెజ్జితనము

గీ॥ గలిగి, నూనావమానముల్ గణికయ్యె

తెంచు నినుగెల్పుటెట్లు, భాషించుటెట్లు

నిలవకంతట, జగమెల్ల గెల్పుమిట్లు

ప్రాజ్ఞజన గర్వగుణరాజి, పాకయాజి॥

మఱియు సీతండెవరివలననో శ్రీ శాస్త్రులవారు మత గ్రంథములఁ గొన్నిటి రచించియుండిరిని విని యవి వెల్వడు నెడ శైవమతంబు విక్రూలీకరింపఁ బూనిక వహించియున్న తన దుష్ప్రయత్నంబు కొనసాగదని యెంచి ముందుగనే తన యధికప్రసంగపొండిత్యంతయుఁ గనుపఱచునెడ శాస్త్రుల వారు భయమంద తమగ్రంథములఁ బ్రకటింప కుందురనియు దానంజేసి తన పూనిక నెగ్గించుకొని వచ్చుననియు దూరదృష్టతో నీయుపోహలవిమర్శమను సగాథములోనిక దిగిచెట్లు తోచుచున్నది. ఇటనుండి తెప్పిటిలి లేచినచ్చిననాటికఁ జూతముగాక. ఈతని దురూహ లోన నిముసునదిగాదు.

కావుననే శాస్త్రులోక జ్ఞానముల సంపాదించుకొనక గ్రంథములు వ్రాయఁబూనిక వచ్చెను చిక్కులిట్లుండునని సుజనులు సూచింపవచ్చుచుగదా అని మాట పడినది. ఈతని యారాధనవిధివిమర్శనమను నీవినుర్వాదర్శమునందు నీతిని శాస్త్రజ్ఞానమైన భవము, లోకజ్ఞానసంపూర్తి బుద్ధివై శిష్యప్రభావము మహాయోగ్యతావిశేషము మున్నగు సకలమహాపురుషలక్షణంబులు ప్రతిఫలించుచున్నవియెకదా ? ఇంక నీతనినిం తటితోఁ జోవిడుతము.

ఈతండాక్షేపించిన తక్కునాక్షేపంబులకు సమాధానం బేమని యడుగుదురా ?

ఈతండు చేసినయాక్షేపములకెగాక యీతని పుట్టించిన పితామహుడు లాక్షేపించినను తిరుగనేరని సిద్ధాంతములు గ్రంథరూపములుగా నుండియేయున్నవి. వానిం బ్రకటించుకొనినంజాలును.

తై వసిద్ధాంతమును డెలుపు గ్రంథము లెయ్యవియం దురా ? గ్రంథములు లేకపోలేదు. వానిం గోరువాచే లేదు. ఇట్టి యాక్షేపములు నచ్చుననియే శ్రీ శాస్త్రులవారు మొదటి నుండి మతిగ్రంథ సంవాదంబునకై కడంగి యచ్చటచ్చట గ్రంథముల నాజ్ఞించుచు గ్రంథోద్ధరణమునఁగాని మతిముసకు గౌరవము కలుగదని సంఘమువారికిఁ బలుమారు బోధించిరి. తై వమహాసభలకును వ్యయ ప్రయాసల కోర్చి నాచెనాచెకు నచ్చియుండి గ్రంథముల యావశ్యకతను గూర్చి విన్నవించి యుండిరి. శ్రీ శాస్త్రులవారు ప్రతితై వమహాసభలోఁ జెప్పినది చేనిని గూర్చి ? మత గ్రంథములను గూర్చియే. ఒక సభ లోనైన నాలకించిట్లున్నదా ? లేదు. ఇది యంతయు నీమతియుయొక్క చురదృష్టతయే. ఆనుకూల్యము లేకుండుటయే గాక ప్రాతికూల్యము పూర్తిగనే కలిగియున్నది.

ఈసంఘమున మతిగ్రంథచాలప్రకటనకు దోడ్పడు వారులేరుగాని నీయిచ్చవచ్చిచ్చట్లు దూషణముచేయుచుని పాక యాజ్ఞిక దోడ్పడువారు సమృద్ధిగ గలరు. తై వమహాసభ యందు గ్రంథములకుఁ బురికొల్పువారు లేరుగాని మతగ్రంథములెన్నటికిఁ బ్రకటింపఁబడకుండునట్లు తీర్మానములఁ గావించువారు కలరు. సిద్ధాంతగ్రంథములు నెల్లడి గాలేనందుచునగు

లోపమిప్పుడైనా దెలిసినా ? నై వాచారములు కలిధర్మము లనియు మహాపాతకములనియుఁ గూడఁ బ్రతింపఁబడుచుండ నుపేక్షాభావమునే వహించెదరా ?

ఈ సంఘమున ధనికులులేరా ? దాతలులేరా ? జమీందారులులేరా ? మతాభిమానులులేరా ? అందఱునుం గలరు మత మప్రతిష్ఠాగ్రహమున మునిగిపోవుచున్నను నొడ్డున కు లాగవలయునను కుతూహలము కలవారు లేరు.

ఈ పత్రికలో దూషింపఁబడిన మాత్రన నీమతాచారముల కేమి హానియని యందురా ? నిజమే.

అయినను నిట్టిసమయమున విమతులుగాని న్వమతులుగాని ఈ మతాచారముల ప్రామాణ్యమును దెలుపు గ్రంథమెద్దియని యోజింప నట్టి సిద్ధాంతగ్రంథ మొక్కటియైనఁ బ్రకటితముగానప్పుడు వారేమని భావించురు ? మతాచారములు నిష్ప్రమాణములనియెకదా యెన్నుంబడును. దూషకుని గతియిటుండనిండు, మతస్థుఁడగునేసంస్కారియైనను తనకుఁ గలిగిన సందియము నేగ్రంథమునుజూచి తీర్చికొనవలయు ?

ఈకాలమునఁ బ్రాయశః మతధర్మము లెట్టివని విచారించి తెలిసికొను కుతూహలము కలవారేలేరు. నూటికొక్క రెచ్చెనైననున్నను వారికిఁ గలిగిన సంచయము దీర్చికొనుటకు సాధనమగు గ్రంథము వెల్లడిగాలేదు. అప్పుడు మతములోని పండితుల నడుగుదురు. వారును దమకుదెలియ కున్నను సభిమానముతో సర్వముఁ దెలిసినట్లు నటించి తోచిన విధమున సమాధానము చెప్పుదురు. అందఱు నొక విధమునఁ జెప్పుదురా ? లేదు. వీరికి మతగ్రంథమేదైన దొరకినదా ? దానింబట్టి యొక విధమునఁ జెప్పటకు ? కావున వారి వారి

బుద్ధికి దోచినట్లనేక విధములఁ జెప్పదురు. దీనివలన వారి సందియములు దీరునా ? తీరవు. పలువిధములఁ జెప్పటంజేసి మఱిత హెచ్చును. ఇట్టి సంశయగ్రస్తులకు మతమున నా సక్తియుండునా ? ఉండదు. అంతమాత్రమేగాక వారికి మతమున సప్రామాణ్యబుద్ధి స్థిరపడును. ఇట్టివారు తఱచుచుగ మతమునుండి తొలఁగుట దైవ సంభవించును. లేకున్న మతదూషకులై యొరుల చిత్తమునుగూడఁ జెఱచుట కారంభింతురు. ఇట్టివారు కొందఱేర్పడునెడ మత మంతరించుట కెంతయో సేపుపట్టదు. కావున గ్రంథలోపముకంటె మతము శీఘ్రముగ నంతరించుటకుఁ బరమసాధన మింకొక్కటిలేదు.

ప్రతి మతమున నధికారులు రెండు తెఱఁగుల నుండురు. అందు మతాచారములయందు మూఢ విశ్వాసముతో నాసక్తిగలవారు కొందఱు మతధర్మముల విమర్శించి వాని ప్రామాణ్యము నెఱిగి యాసక్తితో ననుష్ఠించువారు మఱి కొందఱు ఈమతమున గ్రంథ దార్ద్ర్యముంబట్టి రెండవోటికిఁ జేరినవారు లభింపరు. కేవలము మూఢ విశ్వాసముతో మత మెంతకాలము నిలుచును? ఆదికాలమున శబ్దప్రామాణ్యముం బట్టియే యీమత మన్నిమతములలో నగ్రస్థానము నలంకరించినది. కావుననే నేటివఱకు విమతులచే నెంతకాలము నుండి విద్యాస్థానములు సంస్కరింపఁ బడుచున్నను నిప్పటికి స్వరూపనాశనము నొందక యీమతధర్మములప్రామాణ్యము లింకను సచ్చటచ్చట దొరకుచునే యున్నవి. మధ్యకాలమున సమతము తపశ్శక్తిచే నకలలోకగురుత్వమునొంది పూజ్యతఁ గాంచినది కావుననే యీమతస్తులు వేకువను లేచినదిమొదలు నడిరేయివఱకు పట్కాలశివపూజా ధురంధరులై పదచలనముఁ

జేయక కాలముఁ గడిపి రింతియకాని మూల గ్రంథములఁ గాపాడినవారుగాని, నిబంధనగ్రంథముల రచించినవారు గాని లేరు. ఈకాలము వచ్చువఱకు గ్రంథములు కావలయు ననిన నెట్లు దొరకఁగలవు? ప్రతినగరము నందును. గొప్ప గొప్ప ముద్రాయంత్రములను బ్రతిష్ఠించి తమతమ మత గ్రంథముల నెందఱెందఱో విమతులు ప్రకటించుచున్న వారు. కాని యెచ్చటనైన నీమతస్థులలో నొకరైన ముద్రాయంత్రమును స్థాపించి మతగ్రంథమును బ్రకటించి నట్లు కలదా? లేదు. వీరి యుపయోగమునకై వీరి మతగ్రంథములను ముద్రించి యనువుటకు మతాంతరులకవసరమేమి? కావున నెటఁజూచినను విమతగ్రంథములే, ఇట్టిసందర్భమున మనమతగ్రంథమెట్లు దొరకును? ఇట్లు, శైవమతగ్రంథములు స్వయాపనాశనమునొందు నదను వచ్చినను నేరికిని బట్టదయ్యెను. దీనికై శ్రీ శాస్త్రులవారనేకదేశములు దిరిగి పెక్కు వుత్తరశాలలలో నొక్కొక గ్రంథమునాట్టించి యందునై తమ పాండితి నుపయోగించి కొన్ని పౌరుషేయగ్రంథముల రచించి వీనినైన నుపయోగించుకొనుఁడని యెంత బోధించినను 'మహాసభవారు కలరుగదా' వారిలోఁ జెప్పి కొమ్ముని తక్కుఁగలలోకులందురు, సభవారిలోఁ జెప్పికొనఁజోవశాస్త్రులవారికి మాకును భాష్యము విషయమై తగాయిదా కలదుగాన నది తేలు దనుక వీరిగ్రంథములు ప్రకటించవీలు లేదని శ్రీశీతయ్య శాస్త్రులవారడ్లగింతురు. సభవారిలోఁ బూర్వాచారానంతరము తక్కువ దానికిది సాయపడియెను. కాఁబట్టి భాష్యసందేహము పరిష్కారము కాలేదను నెపమున గ్రంథముద్రణమునకై తోడ్పాటు గావింపరు. భాష్యనిర్ణయ

మైనఁ దేలునా? అది యుభయవాదములను గాంచి మహా జనులు వారికినారు నిశ్చయించుకొనవలసినదే? కావున గ్రంథసాహాయ్యకము మహాసభవారివలనఁ గలుగుననుట నిరాశాస్పదముగనే కన్పట్టుచున్నది. శైవమహాసభాకార్యదర్శులు శైవమతదూషణ పత్రికకు మొట్టమొదట ప్రధానపాపకులై కనుపట్టుచుండ మహాసభవారు శైవమతగ్రంథ ముద్రణ మునకుఁ దోడ్పడుదురని యెట్లు విశ్వసింపవగును? కాఁబట్టి యీసంఘమునఁ బూర్వాచారాభిమానులెవ్వరైనఁ గలిగి యుండునెడ నింతటనైన ముందజపడి తోడ్పాటు గావించుట యుక్తము.

ఇప్పటికి దొరకిన మూలగ్రంథములెవ్వి? శ్రీశాస్త్రీలవారు రచించినపౌరుషేయగ్రంథములెవ్వియని యడుగుదురా?

శైవసిద్ధాంతమునుదెలుపు మూలగ్రంథములలోహంభవీయగృహ్యపరిశిష్టంబను కల్పసూత్రాంబోకటియు, వాతూలోత్తరము, చంద్రానోత్తరము ననురంశ శివాగమంబులు నిప్పటికి లభించినవి. వీనింబట్టి శ్రీశాస్త్రీలవారు ధర్మసంగ్రహమును శైవనిబంధనగ్రంథము రచింప మొదలిడి ఆహ్లాక కాండము, అంత్యేష్టికాండము, ననురంశభాగములు పూర్తిగ రచించియున్నారు. శైవులు వేకువను లేచినది మొదలు రాత్రిపండువనంతాక జేయవగు సకలకర్మములకు శాస్త్రీయముగు విమర్శముతోఁబ్రామాణ్యమూహిక కాండమునందుఁ గనుపలుపఁబడియున్నది.

ఇందు స్మార్తాదిమతాంతరధర్మములకంటె భిన్నములైన శైవధర్మములకు (అనగాఁ గుర్రులు జెవులు మున్నగు

చోట్ల భస్మను ధరించుట శంభాదినామములతో నాచమనముచేయుట పితృతర్పణము. నైశ్వదేవము శైవులెట్లుచేయవలయుననుసంశము, శివపూజాపద్ధతయందు పట్లు వత్తులుమొదలగువాని ప్రామాణ్యము మొదలుగాఁ బ్రతిదినము చేయఁదగిన సకలకర్మములు ప్రమాణములని సిద్ధాంతము చేయఁబడియున్నవి.

అన్వేషికాండమునందు శైవులు దేహావసానంబున దహనాదికర్మములు చేయవలయునని శ్రీ పండితస్వాముల వారప్పటిపండితసాహాయ్యముతోఁబూర్వాచారమునుఖండించి తయారు చేయించిన దహనసాపిండ్యాదిసిద్ధాంత గ్రంథము మొదట ఖండింపఁబడియండుటయే గాక సమాధ్యాదులకుఁ బూర్వాచార్యులు కనుపఱచిన ప్రమాణములకన్న వేదాది ప్రమాణముల నెక్కువగాఁ గనుపఱచి ద్వాదశాహవిధితో సంత్వేష్టికిని బ్రత్యాబ్ధికాది విధిని దగు ప్రమాణంబులఁ గనుపఱచుచు సకలపూర్వాచారములును సిద్ధాంతీకరింపబడియున్నవి. మరియు శైవులవిశేషధర్మముల విధించు శివాగమములప్రామాణ్యము విద్యాభాస వినిర్ణయంబునఁజేయంబడియున్నది.

ఈవిధమున శ్రీశాస్త్రీలవారు పలుచోట్ల మతగ్రంథముల నార్జించి వానింబట్టి కొన్ని నిబంధనగ్రంథముల రచించియున్నారు. వానిం బ్రకటించుకొనుటకన్న సాధనాంతరము లేదు. కొందఱు సంస్కారులీగ్రంథములపై నసూయగలిగి యున్నారని తోచెడిని శ్రీశాస్త్రీలవారికిఁదమ గ్రంథములె ప్రకటింపఁబడవలయునని పట్టుదలలేదు. మతధర్మవిషయసంశయనివారకములగు గ్రంథము లెవ్వారలచే సంపాదంపఁబడిన

వై నను బ్రకటనగావలయుననియే కోరిక. ఈవిధముగ గ్రంథములు మఱియెవ్వరైన రచించియున్నయెడ నవియె ప్రకటింపఁబడనచ్చును. లేనియెడ నివియైనఁ బ్రకటించుట మేలుగాని వీరిగ్రంథములేల ముద్రితములు గావలయునని యపూయను వహించి గుఱమునకు హానికలుగఁ జేయుట యుక్తముగాఁ దోపదు.

ఈగ్రంథములు ప్రకటించునెడ సంఘమునకు గొప్ప నష్టము వచ్చునని పిండ ప్రదానాభిలాషులు నసూయాగ్రస్తులును బరమాత్ములవోలే నుపదేశింపఁగలరు. వారిమాట మీరెంతమాత్రము నమ్మఁగూడదు.

శ్రీ శాస్త్రులవారు శక్తి కొలఁది గ్రంథములయందుఁ బూర్వార్చారములకుపపత్తిని గనుపఱచి యున్నారు. కాని క్రొత్తపద్ధతులేవియుఁ దీర్మానించియుండలేదు. కాఁబట్టి చాలవఱకు సంఘమునకుపకారకములే యగుఁగాని యెన్నటికి పపకారకములు కానేరవు. కావున యావచ్చక్తి సాహాయ్యము సర్వ సమయమైయున్నది. శ్రీశాస్త్రులవారుపలుదేశములుదిరిగి గ్రంథముల నాఱ్ఱించినందునకుఁగాని పెక్కుకాలము శ్రమపడి గ్రంథములు రచించినందునకుఁగాని మీతోడ్పాటు కోరియుండలేదు.

బహుగ్రంథ ముద్రణము పుష్కలధనసాధ్యముగాననిది కోరవలసినచెప్పును. ఇంక మీరందఱు పిండప్రదానాది నూత్నాచారతత్పరత్వముననో కారణాంతరముననో మానమునే వహించియుందురేని అప్పుడు శ్రీశాస్త్రులవారికిఁ జాలవఱకు సుఖముకలుగఁజేసినవాలే యగుదురు. ఏలన, నింతటనైనవారు “అరణ్యరుదితం కృతం” అనున్యాయమునుదలం

చుకొని యిస్సీయని నిరుత్సాహతఁజెగిది తప్పక యిప్పని విడిచి హాయిగనుందురు.

ఎవ్వరికిఁ బట్టని యాయంశము నీకుఁగాని, మీ శాస్త్రులవారికిఁగాని, యేలని మీరఁడుగవచ్చును. ఇది నిజమే కాని యీమారుచూచి యింకనెన్నటికి నీసంగతి బోధించి మీ చేత నీప్రశ్న మడిగించుకొనను.

ఇట్లు,

ముదిగొండ రామలింగశాస్త్రి
సరంగల్.

ఈ మతగ్రంథముల సపేక్షించువారు కనఁబడలేదని యాలోచించునదనుచు శ్రుతిధర్మ సంజేవనీ పత్రికలోననె శివ సంపుటము, 9 వ సంచికలో నొక యుత్తరము ప్రకటితియై కనఁబడినది. అది చూడగనే ఎండిపోవుచున్నపైరుపై నంగురియు వానవోలే సత్యానందజనకంబయ్యె. అది యేమన,
ఉత్తరము.

బ్రహ్మశ్రీ ముదిగొండ నాగలింగ శాస్త్రిగారి సన్నిధికి.
అయ్యా,

తాము రచించిన యారాధనవిధిపై నైదుదోషములను జూపుచు శ్రుతిధర్మ సంజేవనీ శివ సంపుటము, 9 వ సంచికలో తత్పత్రికాధిపతులు విపులవిమర్శనము గావించి యున్నవారు. దానిని మీరును దిలకించియుందురు. అందులకుఁదామిదివరకుఁ బ్రత్యుత్తరము వ్రాసియున్నారా? లేక వ్రాయనున్నారా? వెంటనేతెలుపఁ బార్థితులు. ఆ విమర్శనము మతముసకవమానజనకముగా నుండుటచే నీ యుత్తరము వ్రాసికొని యున్నారము.

ములుగు వీరభద్రశాస్త్రి. జగ్గయ్యపేట.
ముదిగొండ కాళహస్తిలింగం నందిగామ,
ములుగు కాళహస్తిలింగం, కోనాయపాలెం.
శివపురపు శ్రీశైలం, జగ్గయ్యపేట
ముదిగొండ బసవయ్యశాస్త్రి, ముక్త్యాల.
శివలంక నాగభూషణం, వంగూరు.

శ్రీపతిపండితారాధ్యులరాజయ్య, జగ్గయ్యపేట.
మతాభిమానమన నిటులుండవలయు. తక్కుంగల

లోకులును వీరివలెఁదమ యంతన మతోద్ధరణమునకై వెల్వ
డిననెగాక మతమప్రతిష్ఠావమునుండి దరిజేరుననుట కల్ల.
వీరు తమ యుత్తరము శాస్త్రిగారి కనుపకయ శ్రుతిధర్మ సం
జీవని యందుఁ బ్రకటించు ద్వారా తమ పూర్ణాభిమాన
మును ప్రతికాముఖమున వెల్లడించుటయుఁగడుశ్లాఘనీయము.
ప్రతియుత్తరము వ్రాసియున్నారా? లేక వ్రాయనున్నారా?
వెంటనే తెలుపఁ బ్రార్థితులు. అను వాక్యముం బట్టి వారి
యాశయము రెండు విధముల నుండునని తోచెడిని వ్రాసి
యుండినఁ బ్రకటించుటకుఁ దగు సాహాయ్యక మొనరించుట
లేకున్నదాము వ్రాయఁబూనుట యిందేదియోకావలయు.
ఈరెండును మాకుఁబరమ సమ్మతములే, ఎట్లన, ఆరాధనవిధి
విమర్శమునంగల యాక్షేపములకె గాక యవ్విధములగు సక
లాక్షేపములకు సమాధానము ధర్మసంగ్రహములోనియంత్యేష్టి
కాండమునఁగలదుగాన దానిముద్రణమునకుఁ దోడ్పడినను
సంతసమె అట్లుగాక తాము వ్రాయఁబూనినను బరమ సమ్మ
తమే. వ్రాసినకొలఁది శ్రేయమేకదా? కావున నీరెండు తెలు
గులలో నేదియైన వెనువెంటనే యవలంబించి యీయోష్య

రును శైవసంఘమున కెల్ల మార్గదర్శకులై ప్రవర్తిల్లుదు
రనియే నమ్మడగియున్నది, ఇట్లు వీరు శమ యాశయమును
గ్రియాయాపమున వెలిబుచ్చుకుందురేని అప్పుడు మనమేమని
యెన్నవలయునని యడుగుదురా? అట్లేని విధివిమర్శకులకుఁ
బల్లవినందుకొనువారని లోకు లెంతురని వారికినిఁ దెల్లమేగాన
నిందునకై మనము వేరచెప్పఁబనిలేదు. ఆరాధనవిధి విమర్శ
నము మతమున కవమానజనకముగా నున్నదని వీరి యుత్త
రమువల్లను దెలియుచున్నదిగదా? పూర్వాచారాభిమానులు
తమ యభిమానమును గ్రియాయాపమున వెల్లడించుట
శ్రేయము.

క. గౌసముంగని, శైవులు, మన
మున, మెచ్చన్, రామలింగబుధుడి, టులారా
ధనవిధి విమర్శ ముఖమ
ర్దనముగ రచియించె నుమతితతిగణ్యముగఁ.



10827'

